

10 ta' Novembru, 1962.

Imhallef:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Anthony Calleja

Hamiem — Inkonvenjent — Piena — Art. 112 u 316

tal-Kap. 13.

Ma jistghuz jinżammu hamiem, meta jkun hemm ogġezzjoni tal-girien minhabba mard jew raġunt ohra tajba, jew il-proj-bizzjoni tal-Pulizija.

Din id-dispożizzjoni hija applikabbli anki jekk si tratta minn annimal wiehed, u jkun fejn ikun situat il-fond li fih jinżammu dawg l-annimali.

F'każi fejn id-ċirkustanzi jeżiġu li l-inkonvenjent jitneħħa mill-aktar fis, jirraġ li l-penali mposta fis-sentenza għal kull jum ta' ritard fit-tneħħija tal-inkonvenjent tkun aktar

qawwiġa mill-minimum, sabiex l-imputat, speċjalment jekk ikollu mezz finanzjarji, ma jkomplix fl-abbuż tiegħu u jeluġi l-liġi billi jikkuntenta li jinkorri l-penali għal ċertu żmien b'somma ferm modika, basta jagħmel it-tornakont tiegħu u jivvessa lill-ġirien.

B'sentenza tal-Qorti Kriminali tal-Maġistrati ta' Malta tal-ewwel ta' Ottubru 1962 l-imsemmi Calleja gie misjub hati talli żamm numru ta' hamiem fuq il-bejt tal-fond tiegħu f'Birkirkara meta kien hemm ogġezzjoni mill-ġirien minhabba mard. u gie kundannat għall-ammenda ta' 10s. u gie mogħti tmien tjiem żmien biex juniforma ruħu mall-liġi taht penali ta' 2s.6d. għal kull jum ta' nuqqas;

L-imputat appella u talab li jiġi assolt;

Trattat l-appell;

Ikkunsidrat;

L-appell hu biss fuq pont legali, li jinvolvi l-interpretazzjoni tal-art. 112 tal-Kap. 13 Ediz. Riveduta. Fuq il-fatti ma hemmx kuntrast;

L-appellant jippretendi li l-proviso tal-aħħar tal-art. 12 japplika biss għall-postijiet imsemmijin fit-tieni subartikolu ta' dak l-artikolu, li fosthom ma tidholx Birkirkara. Din l-interpretazzjoni, però, ma hix aċċettabbli. Għall-aħjar espożittiva tal-istat tal-liġi jkun aħjar li wieheġ isemmi biss il-hamiem, ga ladarta l-fattispeċje hija dik;

Fl-ewwel subartikolu jingħad li ma jistgħux jinżammu ham'em f'kerrejja "wherever situate", oġjo bla distinzjoni tal-belt, villagg, eċċ., fejn tkun il-kerrejja. Mbgħad, fit-tieni subartikolu r-riferenza hi għal kwalunkwe fond, kerrejja jew le; u jingħad li fil-limiti msemmijin f'dak is-subartikolu, li fosthom ma tissemmix Birkirkara, ma jistgħux jinżammu aktar minn sit hamimiet bla liċenza tal-Awtorità Sanitarja. Konversament jiftiehem "a contrario sensu" li ma hemmx bżonn din il-liċenza jekk in-numru, anki f'dawn il-limiti, ma jkunx aktar minn sitta. jew inkella jekk il-fond ma jkunx f'dawk il-limiti. Mbgħad hemm il-proviso immedjatement segwenti (l-ewwel wieheġ), li jiddisponi li ebda hamieme (mela anki jekk anqas minn sitta) ma tista' tinżamm f'dawk il-limiti jekk, fil-fehma tal-Awtorità Sani-

tarja, ikun hemm *hsara ghas-sahha* ta' xi persuna fil-fond stess jew tal-girien;

Mela, sa issa baqa' mhux provdut ghal fond li ma hux kerrejja (u fil-każ in *ispeċje* ma hux kerrejja), u li ma hux f'dawk il-limiti, u ntant ikun hemm l-oggezzjoni tal-girien minhabba s-sahha jew xi raġuni oħra tajba, jew il-projbizzjoni tal-Pulizija. Anzi, il-każ ta' oggezzjoni minhabba raġuni tajba (anki mhux mard), jew projbizzjoni tal-Pulizija, baqa' mhux provdut anki ghal fond f'dawk il-limiti, peress li l-ewwel proviso jirriferrixxi biss għall-każ ta' *hsara ghas-sahha*. Il-lakuna, li diversament kien ikun hemm, giet kolmata bit-tieni proviso, li, għandu jiġi notat, a differenza tal-proviso ta' qabel, ma jgħidx "on any premises within the said limits", imma hu bla ebda limitazzjoni simili; u għalhekk, fil-generalità tiegħu, japplika anki għal *animal wiehed*, jew fond imqiegħed fi kwalunkwe belt, villagg, eċċ. meta, s'intendi, jkun hemm l-oggezzjoni tal-viċin minhabba mard jew raġuni oħra tajba, jew il-projbizzjoni tal-Pulizija. Kieku dan il-proviso kien, kif tippretendi *d-difiza*, ristrett għall-postijiet jew limiti msemmija fil-proviso ta' qablu (li, jerga' jinghad, fih il-kliem "in any premises within the said limits", li ma hemmx fit-tieni proviso, allura l-każ ta' oggezzjoni tal-viċin minhabba *sahha* kien ikun superfluwu, għaliex ga viżwalizzat, jew almenu kompriż, fl-ipotesi tal-proviso ta' qabel, li tikkontempla wkoll il-każ ta' preġudizzju *ghas-sahha* tal-viċin, mentri, skond il-prinċipji tal-ermenevtika, kull superfluwità fil-liġi għandha tiġi evitata. Hu ċar li, mentri l-ewwel proviso bil-kliem "in any premises within the said limits" hu konkatenat mat-tieni subartikolu, it-tieni proviso hu stakkat mat-tieni subartikolu, għax ma jirripetix dik il-limitazzjoni u jirritorna għall-applikazzjoni normali, ċjoè dik generali. Del resto, hu ovvjw li l-oggezzjoni gusta tal-viċin għandha tiġi meqjusa hu fejn hu l-post li fih ikun hemm *animal* jew *animali* oggezzjonati; u kien għalhekk li l-liġi ma għamletx, f'dan il-proviso, l-istess restrizzjoni li kienet għamlet fil-proviso ta' qabel;

Għalhekk l-appell hu miċhud u s-sentenza appellata hi konfermata. It-terminu ta' tmien tjiem jibda jghaddi millum;

Din il-Qorti tassarva, "per modum regulae", illi f'każijiet simili, li fibom ié-ċirkustanzi jeżiġu li l-inkonvenjent

jítneħħa mill-aktar fis, il-penali, li skond il-liġi (art. 316 Kap. 13) tista' tasal sa £2 kull jum, tkun aktar qawwija minn 2s.6d. kull jum, sabiex l-imputat (speċjalment jekk ikollu mezz finanzjarji) ma jsibx mod kif ikompli fl-abbuż tiegħu u jeluđi l-liġi billi jikkuntenta li jinkorri penali għal ċertu żmien f'somma ferm modika, basta jagħmel it-tornakont tiegħu u jivvessa l-viċin, tanto pjù li l-Qorti tkun ga tagħtu terminu raġjonevoli bla penali.
